

وزرات خارجہ ملک گیر سطح پر پاسپورٹ سیوا کیمپ پروگرام کا آغاز کرے گی

17 اکتوبر، 2014 (آئی این ایس انڈیا)

1. وزیر خارجہ محترمہ سشما سوراج نے 18 اکتوبر 2014 سے شروع ہونے والے ملک گیر پیمانہ پر پاسپورٹ سیوا کیمپ پروگرام کی منظوری دے دی ہے۔ اس پروگرام کا مقصد پاسپورٹ سیوا مراکز سے دور رہ رہے لوگوں کو پاسپورٹ کی خدمات مہیا کرانا ہے نیز وزارت نے گھر سے قریب سرکاری خدمات کی توسیع کے حوالے سے ایک دوسرا شہری مرکز سے متعلق اقدام بھی کیا ہے۔

2. ہندوستان میں فی الحال پاسپورٹ سروس نیٹ ورک کے دفاتر کی تعداد 73 ہے، جس میں وزارت خارجہ کا صدر دفتر (سی پی وی ڈی ویزن) اور انڈمان نیکو بار انتظامیہ کا دفتر بھی شامل ہے۔ اس نیٹ ورک کی وسیع پیمانہ پر توسیع کی گئی ہے جس میں 77 پاسپورٹ سیوا مراکز پاسپورٹ آفس کے وسیع شاخ کی شکل میں خدمات انجام دے رہے ہیں۔ بیرون ممالک میں قیام پذیر ہندوستانیوں کے لئے پاسپورٹ کا اجراء اور دیگر متعلقہ دستاویزات کی کارروائی 183 ہندوستانی مشن اور ڈاک کے ذریعہ عمل میں لائی جاتی ہے۔

3. نئے نظام کے مطابق لوگوں کو پاسپورٹ سے متعلق درخواست، رقوم کی ادائیگی آن لائن کرنی ہوتی

ہے اور پاسپورٹ کی درخواست دینے کے لئے متعلقہ پاسپورٹ سیوا مرکز پر حاضری اور فوٹو جمع کرانے کے لئے وقت لینا پڑتا ہے، اس کیمرپ میں پاسپورٹ کی درخواست کی منظوری کے لئے وہی طریقہ عمل ہو گا جیسا کہ پاسپورٹ سیوا مراکز پر ہوتا ہے، درخواست دہندگان کو مشورہ دیا جاتا ہے کہ کسی بھی طرح کی مدد کے لئے اپنے ساتھ لائٹ بیک گراؤنڈ کے دو فوٹو لے کر آئیں کیمرپ میں دستاویزات کی جانچ اور درخواست داخل کرنے اور درخواست دہندگان کی آسان اور صاف شفاف کارروائی کے لئے رہنمائی کے واسطے پاسپورٹ افسران کو تعینات کیا جائے گا۔ کیمرپ سے متعلق مزید معلومات پاسپورٹ پورٹل www.passportindia.gov.in پر دستیاب ہے۔

4. اکتوبر میں پاسپورٹ سیوا کیمرپ کا نشانہ آگرہ، الہ آباد، کدالور، دمن، اندور، جمشید پور، کارور، کریم نگر، لکش دیپ، سلی گوڑی اور رینگال جیسے اضلاع میں کیمرپ لگانے کا ہے۔ عوامی ضرورتوں کے پیش نظر وزارت خارجہ کا ارادہ آئندہ مہینوں میں ملک بھر میں وقفہ فوقتاً اس طرح کے کیمرپ کے قیام کا منصوبہ بھی ہے۔

نئی دہلی،